



Kunsill Lokali Hamrun
683 A, Triq il-Kbira San Ġużepp,
Hamrun
Tel: 21222020 / Fax: 21221522

Saret il-kontinwazzjoni tal-mitejn u tnejn u tmenin laqgħa tal-Kunsill Lokali Hamrun nhar it-Tnejn 4 ta' Ottubru 2010 fil-5.30pm fl-Uffiċċju Amministrattiv tal-Kunsill.

1. Preżenti

Is-Sur Vincent Bonello
Is-Sur Christian Sammut
Is-Sinjura Carmen Borg
Is-Sinjura Judith Bernardette Bugeja
Is-Sur Mario Caruana
Is-Sur Arthur Ellul
Dr. Paula Mifsud Bonnici LL.D
Is-Sur Cedric Valletta

Sindku
Viċi Sindku
Kunsillier
Kunsillier
Kunsillier
Kunsillier
Kunsillier
Kunsillier

Il-Kunsill irċieva ittra mingħand Dr.J. Abela fejn talab li jiġi skużat minħabba raġunijiet ta' xogħol.

Il-Kunsill approva li Dr.J. Abela ikun skużat.

2. Talba

Is-Sindku qal it-talba.

3. Fruġ ta' offerta – Resurfacing ta' Triq id-Duka ta' Edinburgh u Triq Eldorado

L-istimi tat-toroq huma:

Triq id-Duka ta' Edinburgh - €46,198.00
Triq Eldorado - €40,596.00

Il-Kunsill approva li jinħarġu l-offerti għar-*resurfacing* ta' dawn it-toroq wara li l-Korporazzjoni għas-Servizzi ta' l-Ilma jistabbilixxu x-xogħolijiet li huma jeħtieġu jagħmlu f'dawn it-toroq.

Sadanittant il-Kunsill ġie nfurmat li *Transport Malta* applikat għal-permess biex jingħata wiċċ ġdid Triq Eugenio Borg u l-aħħar parti ta' Triq Roger Debattista.

Fis-5.45pm il-Viċi Sindku daħal għal-laqqgħa.

Fis-5.45p.m il-Kunsill approva sospenzjoni temporanja tal-laqqgħa sabiex jiġi diskuss il-Festival taċ-Ċikkulata mal-Kordinatur.

Fis-7.00pm tkomplet il-laqqgħa.

4. Festival taċ-Ċikkulata

Wara li l-Kunsill ingħata spjegazzjoni mill-Kordinatur dwar il-preparamenti għall-Festival taċ-Ċikkulata, il-Kunsill iddeċieda li jibgħat stedina lill-Għaqdiet sabiex jipparteċipaw fl-istess attività'. Ġie deċiż li l-istedina tintbgħat lit-Tlett Għaqdiet tal-Banda, Hamrun Liberty, Hamrun Spartans FC, Hamrun Spartans Supporters Club, Hamrun Spartans FC Youth Nursery, Civic Club u Girl Guides.

Il-Kunsill irċieva talba mill-Hobbies Society sabiex jiġihaffru bejn 4 jew 6 ħofor fi Sqaq il-Għajn sabiex fuqhom jitwaħħlu Bandalori. Ġie deċiż li ssir spezzjoni qabel jiġi deċiż li jsiru l-ħofor.

5. Attivitajiet tal-Milied 2010

- Is-Sindku nforma lill-Kunsill li kellu laqqgħa ma' rappreżentanti tal-Hamrun Spartans fejn spjegaw li kienu nteressati jorganizzaw attivitajiet għal-Milied. Huwa spjega li talabhom jiktbu ittra f'dan ir-rigward. Is-Sindku qara l-ittra li rċieva mingħand il-Hamrun Spartans FC fejn spjegaw dak li kellhom f'moħħhom partikolarment li jpoġġu palk faċċata tal-Kažin biex isir divertiment fuqu, ikollhom DJ idoqq mużika li jinstemaw fuq *PA System* fi Triq il-Kbira San Ġużepp u ssir *Christmas Village* fi Pjazza San Pawl.

Ġie deċiż li nhar it-Tnejn 11 ta' Ottubru fis-7.00pm ssir laqqgħa ma' rappreżentanti tal-Hamrun Spartans biex jiġu diskussi l-proposti tagħhom. Is-Sindku, Viċi Sindku, s-Sinjura C. Borg, s-Sur M. Caruana u s-Sur C. Valletta ser jattendu għal-laqqgħa.

- Is-Sindku nforma lill-Kunsill li s-Sur Arthur Azzopardi kien qallu li kien lest jgħin lill-Kunsill jiġbor il-kontribuzzjoni tal-ħwienet għall-armar ta' dawl tal-Milied fi Triq il-Kbira San Ġużepp.
- Is-Sur C. Valletta qara l-minuti tas-Sotto Kumitat li ddeskriva l-attivitajiet għal-Milied proposti għal din is-sena. Is-Sotto Kumitat issuġġerixxa li s-sidien tal-ħwienet jikkontribwixxu €80.00 sabiex ikun jista' jsir l-armar tat-tiżjin tad-dawl ta' Triq il-Kbira San Ġużepp u possibiltà ta' Triq Dun Nerik Cordina Perez taħt il-kordinazzjoni tal-Kunsill.

Il-Kunsill qabel li tintbgħat ittra lill-ħwienet f'dan ir-rigward.

6. Hwejjieg oħra ta' natura urgenti

6.1 *Rapport Żvilupp Sostenibbli*

Is-Sur C. Valletta ssuġġerixxa li l-Kunsill jitlob lis-Sur A.Guillaumier biex jikteb introduzzjoni tal-istorja tal-Ħamrun għar-rapport filwaqt li l-Kunsill jipprova jikseb ritratti ta' postijiet strateġiċi u prominenti fil-Ħamrun għall-pubblikazzjoni. Il-Kunsill qabel mas-suġġeriment.

6.2 *Spizerija ta' l-Għażla Tiegħek*

Is-Sur C. Valletta ssuġġerixxa li l-Kunsill jikteb lill-awtoritajiet tas-Saħħa biex nitolbu li l-Ħamrun jiġi inkluż fl-iskema tal-iSpizerija ta' l-Għażla Tiegħek. Il-Kunsill qabel li tintbghat ittra f'dan ir-rigward.

6.3 *Manhole Cover fi Triq Farsons*

Is-Sur C. Valletta ġibed l-attenzjoni tal-Kunsill dwar *Manhole Covers* iħabtu fi Triq Farsons. Is-Sindku spjega li l-Korporazzjoni Servizzi ta' l-Ilma ser jibdlu l-*Manhole Covers* difettużi.

6.4 *Parkeġġ perikoluż – Triq Manwel Magri*

Is-Sur C. Valletta ġibed l-attenzjoni tal-Kunsill dwar parkeġġ perikoluż li qed ikun hemm fuq is-*central strip* fi Triq Manwel Magri minn vettura ta' Alfsons Ltd. Huwa talab li tinsab soluzzjoni.

6.5 *Attività tal-Palio*

Is-Sur C. Valletta ġie avviċinat mis-Sur Frank Vella li ssuġġerixxa li l-attività tal-Palio ssir fit-8 ta' Settembru sabiex niksbu fondi mill-MT, peress li tkun festa nazzjonali. Il-Kunsill għandu jiddiskuti din il-materja mal-Onor. Dr. Mario Demarco.

6.6 *Parkeġġ fi Triq Atocia*

Is-Sur C. Valletta ġibed l-attenzjoni tal-Kunsill dwar ilment li rċieva mingħand resident li għandu garaxx fi Triq Atocia fejn qal li qed jipparkjaw vetturi quddiem il-garaxx u għalhekk talab li ssir kaxxa safra. Is-Sindku spjega li mhux issir żebgħa fuq il-madum u li sid il-garaxx kien qed ipoġġi tabella quddiem il-garaxx tiegħu biex isolvi l-problema.

6.7 *Belisha lights fi Triq Kappillan Mifsud*

Is-Sur C. Valletta ġibed l-attenzjoni tal-Kunsill rigward *Belisha light* nieqsa fuq *Pedestrian Crossing* fi Triq il-Kappillan Mifsud.

6.8 *Ħadida fi Triq Villambrosa*

Il-Viċi Sindku staqsa meta ser terġa' titwaħħal il-ħadida li tneħħiet minn Triq Villambrosa fuq ordni tat-*Transport Malta* minkejja li kellha permess mill-MEPA. Is-Sindku spjega li hemm korrispondenza bejn il-Kunsill u TM f'dan ir-rigward.

Fit-7.55pm il-Viċi Sindku ġie skużat mill-laqqgħa.

6.9 *Dawl nieqes fi Triq Qrejten*

Is-Sinjura J. Bugeja ġibdet l-attenzjoni tal-Kunsill rigward dawl nieqes fi Triq Qrejten. Is-Sindku spjega li ser jara x'jista' jsir mill-kuntrattur tad-dawl.

6.10 *Tisqija fi Triq Wenzu Mallia*

Is-Sinjura J. Bugeja nfurmat lill-Kunsill li rċeviet ilment li l-qsari li hemm fi Triq Wenzu Mallia mhux jissaqquw.

Fit-8.00pm Dr. P. Mifsud Bonnici ġiet skużata mill-laqqgħa.

6.11 *Bins fi Triq Mountbatten*

Is-Sinjura J. Bugeja ssuggerit li jitwaħħlu *bins* fi Triq Mountbatten.

Fit-8.15pm is-Sinjura C. Borg ġiet skużata mill-laqqgħa.

6.12 *Petizzjoni dwar Bring –In–Site fi Triq Villambrosa*

Is-Sur A. Ellul ippreżenta petizzjoni minn residenti fi Triq Villambrosa rigward il-*Bring-In-Site* li tpoġġa fl-istess triq quddiem id-*Day Centre*. Ġie deċiż li l-Kunsill jara jsibx post alternattiv għall-*Bring-In-Site*.

6.13 *Permess tal-Parking għall-Viċi Kappillan*

Il-Kunsill irċieva ittra mill-Viċi Kappillan fejn talab biex il-Kunsill jikkunsidra joħroġlu permess speċjali tal-Parkeġġ peress li n-natura tax-xogħol tiegħu jirrikjedi li jdur f'diversi toroq fil-Ħamrun. Il-Kunsill iddeċieda li f'din iċ-ċirkostanza jinħareġ il-Permess Speċjali tal-Parkeġġ.

7. **Aġġornament**

Il-laqqgħa spiċċat fit-8.30pm. Laqqgħa oħra tal-Kunsill ser issir nhar it-Tnejn 25 ta' Ottubru 2010 fil-5.30pm.

Vincent Bonello
Sindku
Kunsill Lokali Ħamrun

Philip Massa
Segretarju Eżekuttiv
Kunsill Lokali Ħamrun

DATA